

செப்டம்பர் - 30

## TNPSC துளிகள்

- ❖ இந்திய நாட்டைச் சேர்ந்த சானியா மிர்சா மற்றும் சீன நாட்டைச் சேர்ந்த சாங் குவாய் ஆகியோர் இணைந்து ஒஸ்ட்ராவா ஓபன் போட்டியில் மகளிர் இரட்டையர் பிரிவிற்கான இறுதிப் போட்டியில் வெற்றி பெற்றனர்.
  - இப்போட்டியானது செக் குடியரசு நாட்டின் ஒஸ்ட்ராவா என்னுமிடத்தில் நடத்தப் பட்டது.
- ❖ மூத்தச் சட்டமன்ற உறுப்பினரான நிமாபென் ஆச்சாரியா சமீபத்தில் குஜராத் மாநிலச் சட்டசபையின் முதல் பெண் சபாநாயகராக ஒருமனதாக தேர்ந்தெடுக்கப் பட்டார்.
- ❖ தற்போது பாலைநிலமாக காணப்படும் ஆஸ்திரேலியாவின் பின்பா ஏரிக்கு அருகே பண்டையக் கால கழுகின் எஞ்சிய பாகங்களை அறிவியலாளர்கள் அகழ்ந்தெடுத்து உள்ளனர்.
  - இந்தப் பிரம்மாண்ட பறவையானது 25 மில்லியன் ஆண்டுகள் பழமையானது என்று நம்பப் படுகிறது.
- ❖ செப்டம்பர் 29 ஆம் தேதியானது இந்தியாவில் தேசிய காபி தினமாக அனுசரிக்கப் படுகிறது.
- ❖ சர்வதேச இறை நிந்தனை தினம் அல்லது சர்வதேச இறை நிந்தனை உரிமைகள் தினம் எனவும் அழைக்கப்படும் இறை நிந்தனை தினமானது செப்டம்பர் 30 அன்று அனுசரிக்கப் படுகிறது.
  - இத்தினமானது தனிநபர்கள் மற்றும் குழுவினருக்கு இறை நிந்தனைச் சட்டங்கள் குறித்த கல்வியையும் கருத்துச் சுதந்திரத்திற்கானப் பாதுகாப்பினையும் வழங்கச் செய்கிறது.

## தமிழ்நாடு செய்திகள்

ஜல் ஜீவன் திட்டம் - தமிழ்நாடு



- ❖ மத்திய ஜல் ஜீவன் சக்தித் துறை இணை அமைச்சர் பிரகலாத் சிங், ஜல்ஜீவன் திட்டத்தினை அமல்படுத்தியதற்காக தமிழக மாநிலத்திற்குப் பாராட்டுகளை வழங்கி உள்ளார்.
- ❖ அரசுப் பள்ளிகள், அங்கன்வாடிகள், ஆரம்பச் சுகாதார நிலையங்கள் மற்றும் அரசு


அலுவலகக் கட்டிடங்களில் 100% குடிநீர் குழாய் இணைப்புகளை வழங்குவதை படேல் பாராட்டினார்.

## தேசியச் செய்திகள்

### அரசின் உதவித் தொகை பெறும் உரிமை - ஒரு அடிப்படை உரிமை அல்ல

- ❖ ஒரு நிறுவனத்தின் (பெரும்பான்மை (அ) சிறுபான்மை நிறுவனம் எதுவாயினும்) மூலம் அரசு உதவித் தொகை பெறும் உரிமையானது ஒரு அடிப்படை உரிமை அல்ல என்றும், அது ஒரு கொள்கை சார்ந்த விசயம் என்றும் உச்சநீதிமன்றம் கூறியுள்ளது.
- ❖ வழங்கப்படும் உதவித் தொகையானது அதனைப் பெறும் நிறுவனங்கள் இணங்க வேண்டிய நிபந்தனைகளைக் கொண்டது எனவும் உச்சநீதிமன்றம் கூறியுள்ளது.
- ❖ அந்த நிபந்தனைகளை ஒரு நிறுவனம் ஏற்க விரும்பவில்லை எனில், அது உதவித் தொகையை நிராகரிக்கலாமே தவிர அந்த உதவித் தொகையினை அதன் சொந்த நிபந்தனைகளுக்கு இணங்க வேண்டும் என்று கூற இயலாது.
- ❖ உதவித் தொகையைத் திரும்பப் பெறுவதற்காக அரசு ஒரு கொள்கையைத் தயாரித்தால், ஒரு நிறுவனம் அதைத் தனது உரிமை எனக் கோரி வாதிட முடியாது.
- ❖ சட்டப்பிரிவு 30(2) என்பதின் கீழ், கல்வி நிறுவனங்களுக்கு வழங்கப்படும் உதவித் தொகை வழங்கீட்டில், மதம் (அ) மொழிசார்ந்த சிறுபான்மையினர் நிர்வாகத்தின் கீழுள்ள எந்தவொரு கல்வி நிறுவனத்திற்கும் அரசு பாகுபாடு காட்டக் கூடாது.

### புற்றுநோய் பதிவுகள் மீதான இந்திய மருத்துவ ஆராய்ச்சிக் கழக அறிக்கை



- ❖ இந்திய மருத்துவ ஆராய்ச்சிக் கழகமானது சமீபத்தில் 'இந்தியாவில் புற்றுநோய் பதிவுகளின் மருத்துவ சுயவிவரம்: மருத்துவமனை அடிப்படையிலான புற்றுநோய் பதிவுகளின் அறிக்கை 2021' என்ற ஒரு அறிக்கையை வெளியிட்டது.
- ❖ இந்தியாவில் புற்றுநோய் பதிவுகள் குறித்தத் தகவல்களை இந்த அறிக்கை வழங்குகிறது.
- ❖ இது பெங்களூருவிலுள்ள ICMR - தேசிய நோய்த் தகவல் மற்றும் ஆராய்ச்சி மையத்தினால் தயாரிக்கப் பட்டது.

- ❖ இந்த அறிக்கையின்படி, 2012 முதல் 2019 ஆம் ஆண்டுகளுக்கு இடையில் இந்தியாவில் மொத்தம் 6.10 லட்சம் புற்றுநோய்கள் பதிவாகியுள்ளன.
- ❖ இதில், ஆண்களில் 52.4 சதவீதமும், பெண்களில் 47.6 சதவீதமும் பதிவாகியுள்ளது.

## குலாப் புயல்



- ❖ குலாப் புயலானது வடமேற்கு மற்றும் அதற்கு அருகமைந்த மேற்கு மத்திய வங்காள விரிகுடாவில் கரை கடந்ததைத் தொடர்ந்து ஒடிசா மற்றும் ஆந்திரப் பிரதேசம் ஆகிய மாநிலங்களுக்கு இந்திய வானிலைத் துறை சிவப்பு எச்சரிக்கை ஒன்றை விடுத்தது.
- ❖ குலாப் புயல் என்ற பெயர் பாகிஸ்தான் நாட்டினால் வழங்கப் பட்டதாகும்.
- ❖ "குலாப்" என்ற சொல்லின் பொருள் ஆங்கிலத்தில் (ரோஸ்) ரோஜாவைக் குறிக்கிறது.

## 4வது இந்திய அமெரிக்க சுகாதாரப் பேச்சு வார்த்தை

- ❖ மத்திய சுகாதார மற்றும் குடும்பநலத் துறை இணை அமைச்சர் டாக்டர் பாரதி பிரவீன் பவார் 4வது இந்திய அமெரிக்க சுகாதாரப் பேச்சுவார்த்தையில் பங்கேற்கும் இந்தியப் பிரதிநிதிகளுக்குத் தலைமை ஏற்றார்.
- ❖ இந்தப் பேச்சுவார்த்தையானது புதுடெல்லியில் நடைபெற்றது.
- ❖ அமெரிக்கப் பிரதிநிதிகளுக்கு திருமதி லாய்ஸ் பேஸ் தலைமை தாங்கினார்.
- ❖ இரு நாடுகளுக்கிடையே சுகாதாரத் துறையில் தொடர்ந்து பல ஒத்துழைப்புகளை மேற்கொள்வது குறித்து கலந்தாலோசிப்பதற்கான ஒரு தளமாக இந்த இரண்டு நாள் அளவிலான உரையாடல் திகழ்கிறது.

## ஆகாஷ் பிரைம்

- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது ஆகாஷ் ஏவுகணை என்பதின் "ஆகாஷ் பிரைம்" என்ற புதிய வடிவத்தினைப் பரிசோதித்துள்ளது.
- ❖ இந்தச் சோதனையானது ஒடிசாவின் சந்திப்பூரிலுள்ள ஒருங்கிணைந்த பரிசோதனை தளத்தில் மேற்கொள்ளப் பட்டது.
- ❖ ஆகாஷ் ஏவுகணையானது நடுத்தர வரம்புடைய, நிலத்திலிருந்து வானில் உள்ள

இலக்கை நோக்கிப் பாயும் அமைப்பாகும்.

- ❖ ஆகாஷ், பிரைம் ஏவுகணையானது ஏற்கனவே உள்ள ஆகாஷ் ஏவுகணையின் இந்த வடிவ அமைப்பைக் கொண்டதாகும்.
- ❖ இதில் மேம்பட்டச் செயல்பாட்டு ரேடியோ அலைவரிசை உலாவி என்ற ஒரு கருவி பொருத்தப்பட்டுள்ளது.



### சுவச் சர்வேக்சன்

- ❖ வீட்டுவசதி மற்றும் நகர்ப்புற விவகாரங்கள் துறை அமைச்சர் ஹர்தீப் சிங் பூரி 7வது சுவச் சர்வேக்சன் கணக்கெடுப்பினை புதுடெல்லியில் தொடங்கி வைத்தார்.
- ❖ சுவச் சர்வேக்சன் என்பது நகர்ப்புறத் தூய்மை குறித்த உலகின் மிகப்பெரிய ஒரு கணக்கெடுப்பாகும்.
- ❖ இது சுவச் சர்வேக்சன் - நகர்ப்புற அமைப்பினால் மேற்கொள்ளப்படுகிறது.
- ❖ இந்த திட்டமானது "மக்களே முதலில்" என்பதனை தனது உந்துதல் தத்துவமாக கொண்டு தயாரிக்கப்பட்டுள்ளது.
- ❖ சுவச் சர்வேக்சன் 2022 திட்டமானது முன்களத் துப்புரவுப் பணியாளர்களின் நலன் மற்றும் நல்வாழ்விற்காக பல்வேறு நகரங்கள் மேற்கொள்ளும் முன்னெடுப்புகளை ஒருங்கிணைக்கும் நோக்கத்தோடு தொடங்கப்பட்டது.

## சர்வதேசச் செய்திகள்

### தன்பாலினத் திருமணம் - சுவிட்சர்லாந்து

- ❖ சுவிட்சர்லாந்து நாட்டின் வாக்காளர்கள் தன்பாலினத் திருமணத்தைச் சட்டப் பூர்வமாக்க முடிவெடுத்துள்ளனர்.
- ❖ இதன் மூலம் இத்தகைய நடவடிக்கையை எடுத்த கடைசி ஐரோப்பிய ஒன்றிய நாடாக சுவிட்சர்லாந்து மாறியுள்ளது.
- ❖ இந்தத் திருத்தப்பட்ட சட்டத்தின் கீழ், தன்பாலினத் தம்பதியினர் உரிமையியல் சார்ந்த திருமணத்தை நடத்த முடியும்.
- ❖ ஈரினத் தம்பதியினருக்கு வழங்கப்படுவது போன்ற நிறுவன மற்றும் சட்டப்பூர்வ உரிமைகள் இவர்களுக்கும் வழங்கப்படும்.





## அறிவியல் மற்றும் தொழில்நுட்பச் செய்திகள்

### குவாண்டம் தொழில்நுட்ப மையம்

- ❖ டெல்லியின் இந்தியத் தொழில்நுட்பக் கல்வி நிறுவனமானது குவாண்டம் தொழில்நுட்ப மையத்தினை நிறுவியுள்ளது.
- ❖ இந்த மையமானது டெல்லியின் இந்தியத் தொழில்நுட்பக் கல்வி நிறுவனத்தில் மேற்கொள்ளப் படும் நடவடிக்கைகளில் ஒருங்கிணைவு மற்றும் ஒத்திசைவினைக் கொண்டு வரும்.
- ❖ இது DST மற்றும் இதர நிறுவனங்களின் பல முக்கிய திட்டங்களுக்காக முக்கியப் புலனாய்வாளர்களை அதில் ஈடுபடுத்தத் தேவையான ஆதரவுகளை வழங்குகிறது.



## விளையாட்டுச் செய்திகள்

### 2021 உலக வில்வித்தை சாம்பியன்சிப்

- ❖ 2021 ஆம் ஆண்டு உலக வில்வித்தை சாம்பியன்சிப் போட்டியில் இந்திய வில்வித்தை அணி 3 வெள்ளிப் பதக்கங்களை வென்றுள்ளது.
- ❖ இப்போட்டியானது அமெரிக்காவின் தெற்கு டகோடா மாகாணத்தின் யாங்டன் என்னுமிடத்தில் நடத்தப் பட்டது.
- ❖ மகளிர் கூட்டுத் தனிநபர், மகளிர் கூட்டு அணி மற்றும் கலப்பு அணி ஆகிய பிரிவுகளில் இந்த 3 வெள்ளிப் பதக்கங்கள் வெல்லப் பட்டன.
- ❖ இது தவிர விஜயவாடாவைச் சேர்ந்த வென்னம் சுரேகா உலக சாம்பியன்சிப் போட்டியில் 3 வெள்ளிப் பதக்கங்களை வென்ற முதல் இந்தியப் பெண் வில்வித்தை



வீரர் என்ற பெருமையைப் பெற்றுள்ளார்.



## முக்கிய தினங்கள்

**உணவு இழப்பு மற்றும் சேதம் பற்றிய சர்வதேச விழிப்புணர்வு தினம் - 29 செப்டம்பர்**

- ❖ ஐக்கிய நாடுகள் பொதுச் சபையானது இத்தினத்தை அறிவித்தது.
- ❖ 12வது நிலையான மேம்பாட்டு இலக்கினை (பொறுப்புடன் கூடிய நுகர்வு மற்றும் உற்பத்தி) பூர்த்தி செய்வதை நோக்கமாகக் கொண்டு இந்த நாள் அனுசரிக்கப் படுகிறது.
- ❖ இத்தினமானது உணவு மற்றும் வேளாண் அமைப்பு மற்றும் ஐக்கிய நாடுகள் மேம்பாட்டுத் திட்ட அமைப்பு ஆகியவற்றால் இணைந்து அனுசரிக்கப் படுகிறது.



**உலக இருதய தினம் - 29 செப்டம்பர்**

- ❖ இது உலக இருதயக் கூட்டமைப்பினால் அனுசரிக்கப்படுகிறது.

- ❖ இருதய நோய் பற்றிய விழிப்புணர்வினை ஏற்படுத்தும் நோக்கத்தோடு இத்தினமானது அனுசரிக்கப் படுகிறது.
- ❖ இந்த ஆண்டிற்கான இத்தினத்தின் கருத்துரு, "Use Heart to Connect" என்பதாகும்.



### உலக கடல்சார் தினம் - 30 செப்டம்பர்



- ❖ கடல் போக்குவரத்துப் பாதுகாப்பு, கடல்சார் பாதுகாப்பு மற்றும் கடல்சார் சுற்றுச்சூழல் ஆகியவற்றின் முக்கியத்துவம் குறித்த ஒரு விழிப்புணர்வை பரப்புவதே இத்தினத்தின் நோக்கமாகும்.
- ❖ 1958 ஆம் ஆண்டில் சர்வதேச கடல்சார் அமைப்பின் மாநாடானது நடத்தப் பட்ட தினத்தினை நினைவு கூறும் வகையில் 1978 ஆம் ஆண்டு மார்ச் மாதத்தில் முதல் முறையாக உலக கடல்சார் தினமானது அனுசரிக்கப் பட்டது.
- ❖ இந்த ஆண்டின் இத்தினத்திற்கான கருத்துரு, "Seafarers : at the core of shipping's future" என்பதாகும்.
- ❖ இந்தியாவில் ஒவ்வொரு ஆண்டும் ஏப்ரல் 05 அன்று தேசியக் கடல் தினமானது அனுசரிக்கப் படுகிறது.

### சர்வதேச மொழிபெயர்ப்பு தினம் - 30 செப்டம்பர்

- ❖ மொழிபெயர்ப்பாளர்கள் போன்ற மொழிசார்ந்த தொழில் முறையினருக்கு கௌரவம் அளிக்கும் வகையில் இந்த சிறப்பு தினமானது உருவாக்கப் பட்டது.
- ❖ இந்த ஆண்டிற்கான இத்தினத்தின் கருத்துரு, "United in Translation" என்பதாகும்.
- ❖ புனித ஜெரோம் என்ற தேவாலயத்தின் ஒரு பாதிரியாரான பைபிள் புத்தகத்தின் மொழி பெயர்ப்பாளரைக் கொண்டாடும் வகையில் இந்த தேதியானது தேர்ந்தெடுக்கப் பட்டது.
- ❖ இவர் மொழிபெயர்ப்பாளர்களின் புரவலர் எனவும் கருதப்படுகிறார்.



**United  
in translation  
Unis  
dans la traduction**

